

REGOLAMENT TA' DELEGA TAL-KUMMISSJONI (UE) Nru 179/2014

tas-6 ta' Novembru 2013

li jissupplimenta r-Regolament (UE) Nru 228/2013 tal-Parlament Ewropew u tal-Kunsill fir-rigward ir-registru tal-operaturi, l-ammont tal-ghajjnuna għall-kummerċjalizzazzjoni ta' prodotti barra r-regjun, il-logo, l-eżenzjoni mid-dazji tal-importazzjoni għal ċerti annimali bovini u l-iffinanzjar ta' ċerti miżuri relatati ma' miżuri speċifiċi għall-agrikoltura fir-regjuni ultraperiferiċi tal-Unjoni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 228/2013 tal-Parlament Ewropew u tal-Kunsill tat-13 ta' Marzu 2013 li jstabbilixxi miżuri speċifiċi għall-agrikoltura fir-regjuni ultraperiferiċi tal-Unjoni u li jhassar ir-Regolament tal-Kunsill (KE) Nru 247/2006 ⁽¹⁾, u b'mod partikolari t-tieni subparagrafu tal-Artikolu 12(2), it-tielet subparagrafu tal-Artikolu 19(4), l-Artikolu 21(3), it-tieni subparagrafu tal-Artikolu 27(2) u l-Artikolu 30(4) tiegħu,

Billi:

- (1) Ir-Regolament tal-Kunsill (UE) Nru 228/2013 hassar u ssostitwixxa r-Regolament (KE) Nru 247/2006 ⁽²⁾. Ir-Regolament (UE) Nru 228/2013 jagħti lill-Kummissjoni s-setgħa li tadotta atti delegati u ta' implimentazzjoni. Sabiex jiġi żgurat il-funzjonament bla xkiel tal-iskema fil-qafas legali l-għdid, għandhom jiġu adottati ċerti regoli permezz ta' tali atti. Ir-regoli l-għodda għandhom jiehdu post ir-regoli ta' implimentazzjoni tar-Regolament tal-Kummissjoni (KE) Nru 793/2006 ⁽³⁾.
- (2) Sabiex jiġi żgurat li l-operaturi jeżerċitaw bis-shih id-drittijiet tagħhom li jiehdu sehem fl-arranġamenti speċifiċi ta' provvista, għandhom jiġu ddeterminati l-kundizzjonijiet għar-registrazzjoni tagħhom fir-registru tal-operaturi. L-operaturi registri għandhom ikunu intitolati li jibbenefikaw mill-arranġamenti, sakemm jissodisfaw l-obbligi stabbiliti fir-regoli tal-Komunità u dawk nazzjonali. L-applikanti għandhom ikunu intitolati għar-registrazzjoni dejjem jekk jilhqqu ċertu numru ta' rekwiżiti skont l-għanijiet, imfassla sabiex jiffacilitaw l-amministrazzjoni tal-iskema.
- (3) Sabiex jingħata appoġġ lill-bejgħ tal-prodotti barra mir-regjun tal-produzzjoni tagħhom, il-kundizzjonijiet għall-istabbiliment tal-ammont tal-ghajjnuna mogħtija fir-rigward ta' tali prodotti u, fejn xieraq, il-kundizzjonijiet biex jiġu stabbiliti l-kwantitajiet ta' prodotti soġġetti għal dik l-ghajjnuna, għandhom jiġu stabbiliti. Konsegwentement, għandhom jiġu stabbiliti regoli addizzjonali relatati

mas-sostenn għat-tqegħid fis-suq ta' ċerti prodotti lokali li jiddeterminaw il-kundizzjonijiet biex jiġu stabbiliti l-ammont massimu ta' ghajjnuna li għandha tingħata u l-kwantitajiet massimi ta' prodotti li għandhom ikunu soġġetti għal dik l-ghajjnuna.

- (4) Sabiex tiġi żgurata aktar kuxjenza u konsum ta' prodotti agrikoli ta' kwalità pproċessati u mhux ipproċessati speċifiċi għar-regjuni ultraperiferiċi tal-Unjoni, il-kundizzjonijiet għall-użu tal-logo, b'mod partikolari l-abbozzar tal-lista ta' prodotti agrikoli naturali u pproċessati li jista' jkollhom il-logo u d-definizzjoni ta' karatteristiċi ta' kwalità, il-metodi ta' produzzjoni, l-ippakkjar u l-manifattura ta' prodotti pproċessati, għandhom jiġu proposti mill-organizzazzjonijiet tal-kummerċ fir-regjuni ultraperiferiċi. Dawk il-kundizzjonijiet għandhom jiġu speċifikati b'referenza għall-istandards eżistenti fir-regoli tal-Unjoni jew, fl-assenza ta' dawn, b'referenza għall-standards internazzjonali, jew b'referenza għall-metodi tradizzjonali ta' kultivazzjoni u manifattura.
- (5) Sabiex isir l-ahjar użu mil-logo disponibbli għall-produtturi u l-manifatturi ta' prodotti ta' kwalità speċifiċi għar-regjuni ultraperiferiċi, u fl-interess tas-simplifikazzjoni tal-ġestjoni u l-kontroll u sabiex dawn isiru aktar effettivi, id-dritt għall-użu tal-logo għandu jingħata lill-operaturi stabbiliti f'dawk ir-regjuni li huma responsabbli direttament għall-produzzjoni, għall-ippakkjar, għat-tqegħid fis-suq u għall-manifattura tal-prodotti kkonċernati u li jimpenjaw ruhhom li jissodisfaw ċerti obbligi.
- (6) Sabiex l-operaturi jithallew jibbenefikaw mill-eżenzjoni mid-dazji tal-importazzjoni ta' annimali bovini maskili ta' età żgħira li joriginaw minn pajjiżi terzi u li huma maħsuba għat-tismin u l-konsum fid-dipartimenti Franċiżi extra-Ewropej jew f'Madjeira, kif imsemmi fl-Artikolu 27(1) tar-Regolament (UE) Nru 228/2013, iridu jiġu stabbiliti ċerti kundizzjonijiet għal dik l-eżenzjoni. L-eżenzjoni għandha tkun limitata għal annimali bovini maskili ta' età żgħira maħsubin għat-tismin matul perjodu minimu ta' 120 jum fir-regjuni ultraperiferiċi kkonċernat, u għandha tkun soġġetta għall-preżentazzjoni ta' garanzija.
- (7) Sabiex tkun żgurata allokkazzjoni raġonevoli u proporzjonata għall-finanzjament fir-rigward tal-istudji, tal-proġetti dimostrattivi, tat-taħriġ u tal-miżuri ta' ghajjnuna teknika, għandu jiġi stabbilit ammont massimu annwali li jista' jiġi allokati għal dawn il-miżuri.
- (8) Għal raġunijiet ta' ċertezza u ċarezza legali, ir-Regolament (KE) Nru 793/2006 għandu jithassar,

⁽¹⁾ ĠU L 78, 20.3.2013, p. 23.

⁽²⁾ Ir-Regolament tal-Kunsill (KE) Nru 247/2006 tat-30 ta' Jannar 2006 li jstabbilixxi miżuri speċifiċi għall-agrikoltura fir-regjuni ultraperiferiċi tal-Unjoni (GU L 42, 14.2.2006, p. 1).

⁽³⁾ Ir-Regolament tal-Kummissjoni (KE) Nru 793/2006 tat-12 ta' April 2006 li jstabbilixxi regoli dettaljati għall-applikazzjoni tar-Regolament tal-Kunsill (KE) Nru 247/2006 li jstabbilixxi miżuri speċifiċi għall-agrikoltura fir-regjuni l-aktar il-bogħod tal-Unjoni (GU L 145, 31.5.2006, p. 1).

ADOTTAT DAN IR-REGOLAMENT:

Artikolu 1

Reġistru tal-operaturi

1. Il-liċenzji tal-importazzjoni, iċ-ċertifikati tal-eżenzjoni u ċ-ċertifikati tal-ghajjnuna għandhom jinharġu biss lill-operaturi mdahhlin f'Reġistru ta' operaturi li qed iwettqu attività ekonomika skont l-arranġamenti ta' provvista speċifiċi, segwiti mill-awtoritajiet kompetenti (minn hawn 'il quddiem "ir-regjistru").

2. Kull operatur stabbilit fl-Unjoni jista' japplika biex jiddahhal fir-regjistru.

Id-dhul fir-regjistru għandu jkun soġġett għall-kundizzjonijiet li ġejjin:

- (a) L-operaturi għandu jkollhom il-mezzi, l-istrutturi u l-awtorizzazzjonijiet legali meħtieġa biex iwettqu l-attivitajiet tagħhom, u b'mod partikolari, għandhom ikunu konformi mal-obbligi tagħhom fir-rigward tal-kontabbiltà tan-negozju u tat-tassazzjoni;
- (b) L-operaturi għandhom ikunu jistgħu jggarantixxu li l-attivitajiet tagħhom isiru fir-reġjun jew fir-reġjuni ultraperiferiċi kkonċernati;
- (c) L-operaturi jibqgħu responsabbli għall-konformità mar-rekwiżiti kollha sottoskritti meta jwettqu operazzjoni tal-arranġamenti tal-provvista sakemm isir il-bejgħ lill-utent ahħari.

Artikolu 2

L-ammont ta' ghajjnuna għat-tqegħid fis-suq barra mir-reġjun tal-produzzjoni

1. L-ammont ta' ghajjnuna mogħtija skont il-Kapitolu IV tar-Regolament (KE) Nru 228/2013 għat-tqegħid fis-suq ta' prodotti mir-reġjuni ultraperiferiċi xi mkien iehor fl-Unjoni ma għandux jaqbeż l-10 % tal-valur tal-produzzjoni mqiegħda fis-suq, ikkunsenjata fiż-żona tad-destinazzjoni, u kkalkulata skont il-paragrafu 2 ta' dan l-Artikolu.

Madanakollu, il-limitu stabbilit fl-ewwel subparagrafu ma għandux jaqbeż it-13 % tal-valur tal-produzzjoni mqiegħda fis-suq fejn il-kuntrattur għall-produtturi huwa assocjazzjoni, unjoni jew organizzazzjoni tal-produtturi.

Il-limiti stabbiliti fl-ewwel u fit-tieni subparagrafu jistgħu jiżiedu għal 17 % u 20 % rispettivament mill-valur tal-produzzjoni kkummerċjalizzata għall-prodotti ttrasportati bl-ajruplan.

2. Għall-kalkolu tal-ghajjnuna, il-valur tal-produzzjoni kkummerċjalizzata, ikkunsenjata liż-żona tad-destinazzjoni, għandu jiġi evalwat abbażi tal-kuntratt annwali (fejn applikabbli), id-dokumenti tat-trasport partikolari, u kull dokument ta' sostenn iehor sottomess biex jiġġustifika l-applikazzjoni għall-hlas.

Il-valur tal-prodott imqiegħed fis-suq li jrid jittiehed inkunsiderazzjoni għandu jkun dak tal-kunsinna sal-ewwel port jew ajruport tal-hatt.

L-awtoritajiet kompetenti jistgħu jitolbu kwalunkwe informazzjoni jew dokumentazzjoni addizzjonali bhala sostenn kif xieraq għal kalkolu tal-ghajjnuna.

3. Il-kundizzjonijiet għall-ghoti tal-ghajjnuna, il-prodotti u l-ammonti kkonċernati għandhom jiġu speċifikati fil-programmi POSEI msemmija fil-Kapitolu II tar-Regolament (UE) Nru 228/2013.

Artikolu 3

Għajjnuna għat-tqegħid fis-suq għat-tadam

Għat-tadam mill-Gżejjer Kanarji li jaqa' taħt il-kodiċi NM 0702 00 00, l-ammont ta' ghajjnuna mogħtija skont il-Kapitolu IV tar-Regolament (UE) Nru 228/2013 ma għandux jaqbeż it-EUR 3.6/100 kg, sa limitu ta' 250 000 tunnellata fis-sena.

Artikolu 4

Għajjnuna għat-tqegħid fis-suq għar-ross

Il-kwantità massima ta' ross mahsud fil-Gujana Franciża li tista' tkun eliġibbli għas-sostenn għat-tqegħid fis-suq fi Gwadelup, Martinique u l-bqija tal-Unjoni, skont il-Kapitolu IV tar-Regolament (UE) Nru 228/2013, ma għandhiex taqbeż it-12 000 tunnellata fis-sena ta' ekwivalenti ta' ross ipproċessat.

Għat-tqegħid fis-suq fil-bqija tal-Unjoni 'l barra minn Gwadelup u Martinique, dan l-ammont ma għandux jaqbeż l-4 000 tunnellata fis-sena.

Artikolu 5

L-użu tal-logo

1. Il-logo stipulat fl-Artikolu 21(1) tar-Regolament (UE) Nru 228/2013 għandu jintuża biss bil-ghan li jzid l-gharfien u l-konsum tal-prodotti agrikoli pproċessati jew mhux ipproċessati speċifiċi għar-reġjuni ultraperiferiċi li jissodisfaw ir-rekwiżiti stabbiliti fuq l-inizjattiva tal-organizzazzjonijiet tal-kummerċ li jirrapprezentaw lill-operaturi fir-reġjuni msemmija.

2. Il-kundizzjonijiet imsemmija fil-paragrafu 1 għandhom jikkonċernaw l-istandards ta' kwalità u l-konformità mat-tekniki tal-kultivazzjoni, tal-produzzjoni jew tal-manifattura, kif ukoll l-istandards ta' preżentazzjoni u ppakkjar.

Dawn il-kundizzjonijiet għandhom jiġu ddefiniti b'referenza għar-regoli tal-Komunità jew, fl-assenza ta' dawn ir-regoli, għall-istandards internazzjonali jew, fejn neċessarju, għandhom jiġu adottati speċifikament fir-rigward tal-prodotti mir-reġjuni ultraperiferiċi fuq proposta mill-organizzazzjonijiet tal-kummerċ rappreżentattivi.

Artikolu 6

Dritt għall-użu tal-logo

1. Id-dritt li jintuża l-logo għandu jingħata mill-awtoritajiet kompetenti fl-Istati Membri tal-produzzjoni, jew mill-korpi awtorizzati minnhom għal dak il-għan.

2. Id-dritt li jintuża l-logo għandu jingħata fir-rigward ta' kull prodott li għalih il-kundizzjonijiet imsemmija fl-Artikolu 5 ġew issodisfati, skont in-natura tal-prodott, lill-operaturi f'wahda mill-kategoriji li ġejjin:

- (a) produtturi individwali jew organizzazzjonijiet jew gruppi ta' produtturi;
- (b) kummerċjanti li jippakkjaw il-prodott bl-għan li jqegħduh fis-suq;
- (c) il-manifatturi tal-prodotti pproċessati li huma stabbiliti fit-territorju tar-regjuni ultraperiferiċi tagħhom.

3. Id-dritt li jintuża l-logo għandu jingħata mill-ghotja ta' approvazzjoni fir-rigward ta' sena tas-suq wahda jew aktar.

4. L-approvazzjoni msemmija fil-paragrafu 3 għandha tingħata, fuq talba, lill-operaturi msemmija fil-paragrafu 2 li, jekk hemm bżonn, għandhom l-impjant jew it-tagħmir tekniku mehtieg biex jipproduċu jew jimmanifatturaw il-prodott ikkonċernat, konformi mal-kundizzjonijiet imsemmija fl-Artikolu 5, u li jimpenjaw ruhhom:

- (a) kif rilevanti, li jipproduċu, jippakkjaw jew jimmanifatturaw prodott li jissodisfaw dawk il-kundizzjonijiet;
- (b) li jzommu l-kontijiet li jippermettu l-monitoraġġ, b'mod partikolari tal-produzzjoni, l-ippakkjar jew il-manifattura tal-prodott li huwa eliġibbli għal-logo;
- (c) li jikkonformaw mal-kontrolli u l-verifiki kollha mitluba mill-awtoritajiet kompetenti.

5. L-approvazzjoni tista' tiġi rtirata meta l-awtorità kompetenti tistabbilixxi li l-operatur approvat ikun naqas milli jissodisfa r-rekwiżiti relatati mal-prodott jew l-obbligu li jtnissel mill-impjenji stipulati fil-paragrafu 4. L-irtirar tal-approvazzjoni għandu jkun temporanju jew permanenti, skont il-gravità stabbilita tan-nuqqas.

Artikolu 7

Kundizzjonijiet għar-riproduzzjoni u l-użu

Il-logo għandu jiġi riprodott u użat b'konformità mal-Anness I.

Artikolu 8

Eżenzjoni mid-dazji tal-importazzjoni ta' annimali bovini maskili ta' età żgħira

1. L-eżenzjoni mid-dazji tal-importazzjoni ta' annimali bovini maskili ta' età żgħira li joriginaw minn pajjiżi terzi u li huma maħsuba għat-tismin u l-konsum fid-dipartimenti Franciżi extra-Ewropej jew f'Madejra li jaqgħu taħt il-kodiċijiet NM 0102 29 05, 0102 29 29 jew 0102 29 49, għandha tapplika bil-kundizzjoni li l-bhejjem importati jissemmnu għal perjodu ta' mill-inqas 120 jum fir-regjun ultraperiferiku li jkun hareġ il-liċenzja tal-importazzjoni.

2. L-eżenzjoni mid-dazji tal-importazzjoni għandha tiġi sogġetta għad-depożitu ta' garanzija mal-awtorità kompetenti tal-Istat Membru għall-ammont kif stipulat għal kull kodiċi NM eliġibbli fl-Anness II.

It-tismin tal-annimali importati fid-dipartimenti Franciżi extra-Ewropej u f'Madejra għal tul ta' żmien minimu ta' mill-inqas 120 jum mid-data tal-aċċettazzjoni tad-dikjarazzjoni tad-dwana għaċ-ċirkolazzjoni hielsa, huwa rekwiżit primarju fi hdan it-tifsira tal-Artikolu 19(2) tar-Regolament tal-Kummissjoni (KEE) Nru 282/2012 ⁽¹⁾.

3. Ghajr f'każijiet ta' forza maġġuri, il-garanzija msemmija fil-paragrafu 2 għandha tiġi rilaxxata biss jekk tingħata prova lill-awtorità kompetenti tal-Istat Membru li l-annimali bovini ta' età żgħira jkunu ssemmnu fl-azjenda jew fl-azjendi indikati skont il-punt (b) tal-Artikolu [35](1) tar-Regolament ta' Implimentazzjoni tal-Kummissjoni (UE) Nru 180/2014 ⁽²⁾, u

- (a) ma ġewx maqtula qabel ma jkun għadda perjodu ta' 120 jum mid-data tal-importazzjoni; jew
- (b) ġew maqtula għal raġunijiet ta' saħħa jew mietu b'riżultat ta' mard jew inċident qabel ma dan il-perjodu ta' żmien ikun skada.

Il-garanzija għandha tiġi rilaxxata minnufih wara li din il-prova tkun ġiet fornuta.

Artikolu 9

Finanzjament ta' studji, proġetti ta' wiri, taħriġ jew miżuri ta' assistenza teknika

L-ammont mehtieg biex jiġu ffinanzjati studji, proġetti ta' wiri, taħriġ u miżuri ta' assistenza teknika stipulati f'kull Programm POSEI għall-finijiet tal-implimentazzjoni tal-programm ikkonċernat, ma għandux jaqbeż il-1 % tal-ammont totali ta' finanzjament allokat għal kull programm skont l-Artikolu 30(2) tar-Regolament (UE) Nru 228/2013.

⁽¹⁾ Ir-Regolament ta' Implimentazzjoni tal-Kummissjoni (KE) Nru 282/2012 tas-28 ta' Marzu 2012 li jistabbilixxi regoli komuni dettaljati għall-applikazzjoni tas-sistema ta' titoli għall-prodotti agrikoli (ĠU L 92, 30.3.2012, p. 4).

⁽²⁾ Ir-Regolament ta' Implimentazzjoni tal-Kummissjoni (UE) Nru 180/2014 ta' mill-20 ta' Frar 2014 li jistabbilixxi r-regoli għall-applikazzjoni tar-Regolament (UE) Nru 228/2013 tal-Parlament Ewropew u tal-Kunsill li jistabbilixxi miżuri speċifiċi għall-agrikoltura fir-regjuni ultraperiferiċi tal-Unjoni (Ara paġna 13 ta' dan il-Gurnal Uffiċjali).

*Artikolu 10***Revoka**

Ir-Regolament (KE) Nru 793/2006 huwa rrevokat.

*Artikolu 11***Dhul fis-seħħ**

Dan ir-Regolament għandu jidhul fis-seħħ fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Novembru 2013.

Għall-Kummissjoni

Il-President

José Manuel BARROSO

ANNEX I

LOGO

VERŻJONIJET TAL-LOGO

L-ismijiet tar-reġjuni differenti huma miktuba bil-lingwa uffiċjali ta' kull reġjun ultraperiferiku kkonċernat.



SPJEGAZZJONI TAS-SIMBOLI TAL-LOGO

















Fuq nett tal-logo hemm xemx kbira u safra li qed tarmi s-shana, id-dawl u l-hajja. L-art hadra u ghammiela taht il-prodotti tissimbolizza l-prodotti agrikoli u l-kulur blu ċar fil-qiegħ jirrappreżenta l-baħar u l-prodotti tiegħu. Ix-xemx, bhala s-simbolu ta' żoni tropikali u subtropikali, hija l-element dominanti. Il-linji tal-art u tal-baħar jagħtu aktar hajja lil-Logo u jagħtu hjiel ta' ambjent eżotiku.

Il-kuluri jindikaw in-naturalezza, l-awtentiċità u l-kwalità.

Taht il-logo, il-bandiera tal-Unjoni kkombinata bl-isem tar-reġjun, tistipula b'mod ċar li r-reġjuni ultraperiferiċi huma tal-Unjoni.

DESKRIZZJONI TEKNIKA TAL-LOGO

Il-Logo għandu jġi deġem stampat fuq sfond abjad u kemm jista' jkun bil-kulur, kwadrikulur. Eċċezzjonalment jista' jġi riprodott ukoll bl-abjad u l-iswed. Fejn il-Logo jiffirma parti minn ritratt jew jitqiegħed fuq sfond ikkulurit, dan għandu jitqiegħed f'żona ta' delimitazzjoni bajda.

	Kuluri ta' referenza			
		Kwadrikulur isfar: 00109000 – 10 % maġenta, 90 % isfar		Kwadrikulur tal-bandiera: XX800000 – 100 % cyan, 80 % maġenta
		Kwadrikulur aħdar: XX008000 – 80 % cyan, 80 % isfar		Kwadrikulur tal-istilel: 0000XX00 – 100 % isfar
		Kwadrikulur blu: XX100000 – 100 % maġenta, 10 %	L-ismijiet tar-reġjuni huma deġem stabbiliti b'tipi suwed.	
	Referenza abjad u iswed			
		Isfar = 30 %		Bandiera = 100 %
		Aħdar = 80 %		Abjad
		Blu = 60 %	L-ismijiet tar-reġjuni huma deġem stabbiliti b'tipi suwed.	
 	Rata ta' tnaqqis			
<p>Il-Logo bil-kulur ma għandux jġi riprodott u stampat iżgħar minn 25 mm għoli minhabba d-daqs tal-istilel fuq il-bandiera tal-Unjoni. Id-daqs minimu tar-riproduzzjoni bl-abjad u l-iswed huwa għoli 30 mm.</p> <p>Meta l-Logo jitqiegħed f'inkwadru abjad kif deskritt hawn fuq, id-daqs taż-żona tad-delimitazzjoni madwar il-Logo għandu jikkorrispondi għall-għoli tal-bandiera tal-Unjoni.</p>				

TIPOGRAFJA

It-tipografija tat-test hija Lino-type Univers Condensed, ikkumpressata għal 65 %.

L-ispazjar mill-bandiera man-naħa ta' quddiem tat-test huwa nofs l-gholi tal-bandiera.



AÇORES



CANARIAS



GUADELOUPE



GUYANE



MADEIRA



MARTINIQUE



RÉUNION

KOPJA LESTA BIEX TIĠI PPRINTJATA



ANNEX II

Ammonti ta' titoli msemmija fl-Artikolu 8(2)

Bhejjem bovini maskili ta' età żgħira għat-tismin (Kodiċi NM)	L-ammont (EUR) għal kull ras
0102 29 05	28
0102 29 29	56
0102 29 49	105